

شادی

<?xml encoding="UTF-8">

پیغمبر اسلام (ص) کا ارشاد ہے : ” اے جوانو ! اگر شادی کرنے کی قدرت رکھتے ہو تو شادی کرو کیونکہ شادی آنکھ کو نا محرموں سے زیادہ محفوظ رکھتی ہے اور پاکدامنی و پرہیز گاری عطا کرتی ہے “ (۱)

جوانی اور جذبات کا ظہور

بلوغ کی بہار اور جوانی کے پھول کھلنے کے بعد لڑکوں اور لڑکیوں کے ذہن میں جنس مخالف کی طرف ایک پر اسرار کشش محسوس ہوتی ہے۔ جیسے جیسے قوتیں ظاہر ہوتی رہتی ہیں ویسے ویسے یہ کشش طاقتور ہوتی جاتی ہے اور آخر میں شدید تقاضے کی صورت اختیار کر لیتی ہے۔ یہ وہی فطری تقاضا ہے جس کو جنسی کشش کے نام سے یاد کیا جاتا ہے۔

جسم و روح پر جنسی کشش کا اثر یہ جاننا چاہئیے کہ :

(۱) یہ کشش صرف لذت کے لئے نہیں ہے بلکہ خداوند عالم نے اپنی حکمت کی بنا پر اس کو بقائے نسل کا ذریعہ قرار دیا ہے۔ اگر یہ کشش انسان میں نہ ہوتی تو وہ ہرگز شادی کے لئے تیار نہ ہوتا جس کی بنا پر نسل انسانی نیست و نابود ہو جاتی۔ یہی کشش مرد و عورت کو اس بات پر آمادہ کرتی ہے کہ وہ شادی کی زحمتوں کو برداشت کریں اور ذمہ داریاں قبول کریں۔

(۲) جنسی کشش ایک فطری تقاضا ہے اگر صحیح طور سے اس کا جواب نہ دیا جائے تو ہو سکتا ہے کہ جسم اور روح پر منفی اثرات مرتب ہوں اور انسان کو اعتدال کی حد سے خارج کر دیں۔ خاص کر اس زمانے میں جبکہ ہر طرف سے ایسے وسائل مہیہ کئے جا رہے ہیں جن سے اس کشش کو بڑھا و امل رہا ہے اور روز بروز اس میں اضافہ ہوتا چلا جا رہا ہے۔

اس کشش کی اہمیت کو پیش نظر رکھتے ہوئے ضروری ہے کہ ہم صحیح راستے کا انتخاب کریں تاکہ انسان کے ساتھ ساتھ یہ بھی ارتقائی منزلیں طے کر سکے۔ یہ بات مسلم ہے کہ اس فطری تقاضے سے صرف نظر نہیں کیا جا سکتا اور نہ اس سلسلہ میں بے توجہی برتی جا سکتی ہے اور اسی کے ساتھ ساتھ اس کو مکمل آزادی بھی نہیں دی جا سکتی کیونکہ اس صورت میں فرد اور معاشرہ دونوں ہی راہ سے منحرف ہو جائیں گے اور اخلاقی لحاظ سے نہایت پست ہو جائیں گے۔ اس فطری تقاضے کا صحیح جواب شادی ہے۔

بعض لوگوں کا خیال غلط ہے کہ اس کشش کو بالکل دبا دیا جائے اور ہمیشہ کنوارا رہا جائے ان لوگوں کے نزدیک کنوارا رہنا فضیلت کی بات ہے۔

اسلام نے اس خیال کو پسند نہیں کیا ہے بلکہ مسلمانوں کو ذمہ دار قرار دیا ہے کہ وہ شادی کے سائے میں اس فطری تقاضے کو پورا کریں۔ اولاد کی تربیت اور رونما ہونے والی مشکلات کو برداشت کرتے ہوئے اپنی روحانی اور معنوی منازل کی تکمیل کریں۔ اسی بنا پر اسلام نے شادی سے فرار اور کنوارا رہنے کو اچھا نہیں سمجھا ہے بلکہ شادی کو لازم اور مستحب قرار دیا ہے۔ (۲)

اس بنا پر عیسائیت کا یہ نظریہ کہ شادی نہ کرنا فضیلت کی بات ہے قرآن اور اسلام کی نظر میں کوئی اہمیت نہیں رکھتا ۔

کیتھولک فرقے میں ایک ایسا ” دینی گروہ “ ہے جو بخیال خود تقویٰ اور پاکیزگی کی منزلوں تک پہنچنے کے لئے جنسی لذت سے کنارہ کش رہتا ہے ۔

مغربی گرجاگھروں میں پادری مرد و عورت کنوارے رہنے کی نذر کرتے ہیں۔ مغربی گر جا گھر وں میں تقریباً انہیں لوگوں کو پادری منتخب کیا جاتا ہے جو کنوارے ہوں اور اس منصب پر پہنچنے کے بعد انہیں یہ حق نہیں ہے کہ وہ شادی کر لیں اور اگر پہلے سے شادی شدہ ہیں تو زوجہ کے انتقال کے بعد دوسری شادی نہیں کر سکتے ۔ یہ افراد کس حد تک کنوارے رہتے ہیں اور تقویٰ و پرہیزگاری کی کس منزل پر فائز ہیں اور اس گروہ نے کیا کیا تباہی اور گندگی پھیلائی ہے یہ وہ موضوع ہے جس کو بیان کرنے کی ضرورت نہیں ہے اور اس وقت ہماری بحث سے خارج بھی ہے ۔

ہم تو اتنا کھنا چاہتے ہیں کہ دین اسلام خدا ترسی اور تقویٰ و پرہیز گاری کی عظیم منزل پر فائز ہونے کے لئے با شرائط، شادی کو رکاوٹ نہیں تصور کرتا بلکہ اسلام یہ چاہتا ہے کہ مسلمان شادی کے سلسلے میں پیش آنے والی مشکلات کا سامنا کرتے ہوئے روحانی اور معنوی فضیلتوں کو حاصل کرے ۔

تسکین خواہشات اور شدت پسند افراد

فرائیڈ اور اس کے ہم فکروں نے اس سلسلے میں افراط کا راستہ اختیار کیا ہے اور اس سلسلے میں سماج کے لئے مکمل آزادی جس میں کوئی قید و شرط نہ ہو کو تجویز کیا ہے ۔ یہ لوگ یا تو اس حقیقت سے ناواقف ہیں کہ افراط کی صورت میں یہ جنسی کشش کیا کیا بر بادی اور تباہی پھیلاتی ہے یا یہ لوگ جان بوجہ کر قوموں کو زہر دلوانے اور جوانوں کو تباہ و برباد کرنے کا منصوبہ بنا رہے ہیں ۔

صیہونی رہبروں نے عالمی یہودی سیاست کی تفصیل کے سلسلے میں یہ تصریح کی ہے :

” ہم پر لازم ہے کہ جہاں تک ہو سکے اخلاقیات کو برباد کیا جائے تاکہ زیادہ سے زیادہ قدرت حاصل کی جا سکے ۔ فرائیڈ ہم میں سے ہے وہ برابر جنسی مطالب کی نشر و اشاعت کر رہا ہے تاکہ جوانوں کی نظر میں کسی چیز کا تقدس باقی نہ رہ جائے ان کو بس ایک ہی فکر ہو کہ کسی طرح اپنی جنسی خواہش کو پورا کیا جائے اور آخر کار اپنی انسانیت سے ہاتھ دھو بیٹھیں “ (۳)

جو لوگ فرائیڈ کی پیروی کرتے ہیں ان کا یہ خیال درست نہیں ہے کہ جنسی کشش کو کھلی آزادی دینے سے اس کشش کو قابو میں رکھا جا سکتا ہے ۔ ان لوگوں نے صرف اتنا دیکھا ہے کہ اس کشش پر بے جا پابندیوں سے خراب نتائج بر آمد ہوتے ہیں لہذا اس سلسلے میں اس بات کے قائل ہیں کہ جنسی کشش کے سلسلے میں عورت اور مرد کو کھلی چھوٹ دے دینا چاہئے لیکن یہ لوگ اس حقیقت کی طرف متوجہ نہیں ہیں کہ جس طرح بے جا پابندیوں سے خراب نتائج بر آمد ہوتے ہیں اسی طرح کھلی چھوٹ خطرناک نتائج کا پیش خیمہ بن سکتی ہے اور یہ ایسی حقیقت ہے جس کو اس وقت کے مغربی و مشرقی ممالک کے معاشرہ میں باقاعدہ دیکھا جا سکتا ہے ۔

کبھی ایسا بھی ہوتا ہے کہ وہ افراد جو بے قید و شرط آزادی کے خواہاں ہیں جب ان کی ساری خواہشیں پوری نہیں ہوتی ہیں تو ان پر اس کا الٹا اثر ہوتا ہے اور ان کے دل کینہ و کدورت سے بھر جاتے ہیں اگر اس

فطری تقاضے کو قابو میں رکھنا چاہتے ہیں اور اسے صحیح طور سے حاصل کرنا چاہتے ہیں تو ضروری ہے کہ اس کو کھلی آزادی نہ دی جائے اور اس کو افراط کی حدود سے محفوظ رکھا جائے ۔

تسکین خواہشات اور اسلام

دین اسلام نے واقعی ، فطری ، انفرادی ، اجتماعی تمام ضرورتوں اور مصلحتوں کو پیش نظر رکھتے ہوئے جنسی تسکین کے لئے راستہ معین کیا ہے جس میں بے جا پابندیوں کے نہ خراب اثرات ہیں اور نہ بے قید و شرط آزادی کے تباہ کن نتائج ۔ اسلام نے ایک طرف غیر شادی شدہ رہنے اور معاشرہ سے کنارہ کش رہنے سے منع کیا ہے اور دوسری طرف جنسی تسکین کے لئے شادی کی ترغیب دلائی ہے اور جہاں جنسی کشش کی سرکشی کا خطرہ ہو وہاں شادی کو واجب قرار دیا ہے ۔

غیر شادی شدہ رہنا

اسلام نے تنہا اور غیر شادی شدہ رہنے کو اچھا نہیں سمجھا ہے بلکہ اس کی سخت مذمت کی ہے حضرت رسول (ص) خدا کا ارشاد ہے :

” میری امت کے بہترین لوگ شادی شدہ ہیں اور وہ لوگ برے ہیں جو شادی شدہ نہیں ہیں “ (۴)

عبد اللہ ابن مسعود کا بیان ہے کہ ایک جنگ میں ہم لوگ حضرت رسول خدا(ص) کے ہمراہ تھے چونکہ ہماری بیویاں ہمارے ساتھ نہیں تھیں ، ہم لوگ سختی سے دن گزار رہے تھے ۔ ہم لوگوں نے آنحضرت سے دریافت کیا ، کیا جائز ہے کہ ہم لوگ اپنی جنسی خواہشات کو بالکل نابود کردیں ؟ حضرت نے ایسا کرنے سے منع فرمایا ۔(۵)

اسلام اور رهبانیت

رهبانیت (دنیا اور اس کی لذتوں کو ترک کر دینا) کی اسلام میں مذمت کی گئی ہے مسلمانوں کو اس سے دور رہنا چاہئے ۔ پیغمبر اسلام نے ارشاد فرمایا :

” لیس فی امتی رهبانیۃ “ ” میری امت میں رهبانیت نہیں ہے “ (۶)

آنحضرت کو جب یہ معلوم ہوا کہ آپ کے ایک صحابی ” عثمان بن مظعون “ نے دنیا سے منہ پھیر لیا ہے بیوی بچوں سے کنارہ کش ہو گئے ہیں ، دن روزے میں رات عبادت میں بسر کرتے ہیں ، آنحضرت کو ناگوار گزرا۔ ناگواری کے عالم میں گھر سے باہر تشریف لائے اور عثمان بن مظعون کے پاس گئے اور فرمایا :

” خداوند عالم نے مجھے رهبانیت کے لئے نہیں بھیجا ہے بلکہ مجھے ایسے دین کے ساتھ مبعوث کیا ہے جو

معتدل ہے، آسان ہے جس میں دشواریاں نہیں ہیں۔ میبھی روزہ رکھتا ہوں، نمازیں پڑھتا ہوں اور اپنی ازواج سے نزدیکی کرتا ہوں جو شخص میرے فطری دین کو دوست رکھتا ہے اس کو چاہئے کہ وہ میری سنت اور روش کی پیروی کرے اور شادی کرنا میری سنتوں میں سے ایک ہے“ (۷)

اسلام اور شادی

اسلامی روایات میں شادی کی بہت ترغیب دلائی گئی ہے۔
”خداوند عالم کی منجملہ نشانیوں میں ایک نشانی یہ ہے کہ اس نے تم ہی سے تمہارا ہمسفر قرار دیا تاکہ تم اس کے ذریعہ سکون دل حاصل کرو اور تمہارے درمیان مہر و محبت قرار دی“ (۸)
قرآن کریم کی نظر میں شادی کوئی کثافت اور آلودگی نہیں ہے بلکہ شادی سکون دل کا ذریعہ ہے مہر و محبت کا سبب ہے شادی کی تسکین کو وہ لوگ زیادہ محسوس کر سکتے ہیں جنہوں نے تنہائی کی سختیاں برداشت کی ہوں اور کنواری زندگی کے تلاطم کو محسوس کیا ہو۔

پیغمبر اسلام نے ارشاد فرمایا :

”اے جوانو! اگر شادی کرنے کی صلاحیت رکھتے ہو تو ضرور شادی کرو کیونکہ شادی آنکھ کو نا محرموں سے زیادہ محفوظ رکھتی ہے اور پاکدامنی و پرہیز گاری عطا کرتی ہے“ (۹)
آنحضرت نے یہ بھی ارشاد فرمایا :

”جس نے شادی کی اس نے اپنا نصف دین محفوظ کر لیا“ (۱۰)

اگر شادی کے ذریعہ جنسی کشش کو رام کر لیا گیا تو متلاطم روح کو سکون مل جائے گا اور زندگی کے حقائق بہتر طریقے سے درک کئے جا سکیں گے۔ دین اور اپنی سعادت کی طرف قدم بڑھ سکیں گے۔ اس مقصد کے حصول کے لئے ہر ایک پر لازم ہے کہ وہ شادی کے شرائط اور وسائل فراہم کرے تاکہ جوانی کے طرب و نشاط سے لطف اندوز ہو کے کامیابیوں کی آغوش میں مہر و محبت کے پھول سونگہ سکے تاکہ جوانی کی بھاروں میں ابر رحمت ٹوٹ کر برسے اور اس کے دامن کردار کو گناہ کی کثافتیں آلودہ نہ کر سکیں اور اس کی زندگی رنج و غم کی تاریکیوں میں بھٹکنے نہ پائے۔ آنکھیں آوارگی کی کثافتوں میں ملوث نہ ہونے پائیں۔ اس کی پاکیزگی مجروح نہ ہو اور نیکیاں برائیوں میں تبدیل نہ ہوں۔

شادی کی مشکلات اور ان کا حل

۱۹۶۳ء میں صرف ایک سال میں امریکہ میں ڈھائی لاکھ غیر قانونی بچے پیدا ہوئے۔ (۱۱)
امریکہ میں اعداد و شمار کے مطابق ۱۹۶۹ء میں اسکول کی اکثر لڑکیاں عفت سے ہاتھ دھو چکی تھیں اور بے پناہ آزاد ہو گئی تھیں۔ (۱۲)

جرمنی میں پچاس لاکھ لڑکیوں نے صرف اس بنا پر خود کشی کی کوشش کی کہ ان کو کوئی شوہر نہیں مل سکا تھا۔ (۱۳)

اس طرح کے واقعات (جس سے ہندوستان بھی محفوظ نہیں ہے اخبارات ہر روز اس طرح کی خبروں سے

بہرے ہوتے ہیں) اس بات کی سند ہیں کہ مغربی تہذیب و تمدن کس قدر پست ہے اور بے عفتی، بے پناہ آزادی، بے حیائی، اخلاقی گراؤٹ وغیرہ سب اسی تمدن کے نتائج ہیں۔

یہ بات واضح ہے کہ شادی کی راہ میں جو رکاوٹیں ہیں اگر ان کو ہر طرف کر دیا جائے اور لڑکے اور لڑکیوں کی شادی کے وسائل جلد فراہم کر دیئے جائیں تو اس طرح کے شرم آوارو واقعات میں کافی حد تک کمی ہو جائے گی۔ اس سلسلہ میں مغربی دانشور بھی متفکر نظر آتے ہیں، انہوں نے یہ درک کر لیا ہے کہ اس سلسلہ میں صحیح راستہ وہی ہے جو اسلام نے پیش کیا ہے۔

ویل ڈورانٹ کا کہنا ہے: ”اگر ایسی صورت نکل آئے کہ شادیاں فطری عمر میں ہو جائیں تو فحشاء، خطرناک بیماریاں، بے نتیجہ تنہائیاں، انحرافات وغیرہ جنہوں نے زندگی کو داغدار کر دیا ہے نصف حد تک کم واقع ہو سکتے ہیں۔“ (۱۲)

شادی کی مشکلات

اقتصادی مشکل آج کی دنیا میں جنسی بلوغ اور اقتصادی بلوغ میں کافی فاصلہ ہے اسی بنا پر جوانوں کو شادی سے وحشت ہوتی ہے اور شادی ہوا معلوم ہوتی ہے اقتصادی مشکلات جوانوں کو اس بات پر مجبور کرتی ہیں کہ وہ جلدی شادی نہ کریں جس کی بنا پر شہوت کے شعلے بھڑکنے لگتے ہیں اور فساد کا میدان ہموار ہونے لگتا ہے۔

اس بنا پر جوانوں کو چاہئے کہ وہ زندگی میں اپنی توقعات ذرا کم کریں انہیں یہ سمجھنا چاہئے کہ ابتدائے جوانی میں کسی کی بھی ساری ضرورتیں پوری نہیں ہوتی ہیں۔ زندگی کی حقیقت پر نظر رکھتے ہوئے بے جا تکلفات سے اپنے کو آزاد کرائیں اور دوسروں کی دیکھا دیکھی اندھی تقلید سے باز رہیں۔ جب انہیں یہ احساس ہو جائے کہ زندگی کی بنیادی ضرورتیں اور شرائط موجود ہیں تو شادی کے لئے اقدام کر دینا چاہئے۔ قرآن کریم کا ارشاد ہے:

”غیر شادی شدہ لڑکے اور لڑکیوں کی شادی کے وسائل فراہم کرو۔ اگر وہ تنگ دست ہوں گے تو خدا اپنے فضل و کرم سے ان کو غنی کر دے گا“ (۱۵)

شادی کے اخراجات

دوسری مشکل یہ ہے کہ شادی کے اخراجات میں روز بروز اضافہ ہوتا جا رہا ہے۔ والدین اور سر پرستوں کی توقعات بڑھتی جا رہی ہیں۔ رسم و رواج اور تکلفات اتنے زیادہ مہنگے ہو گئے ہیں کہ جوان شادی سے گھبراتے ہیں۔ ان غلط رسم و رواج اور بے جا تکلفات کا ذمہ دار کون ہے؟ مناسب ہے کہ لڑکیاں اور ان کے والدین حضرت رسول خدا (ص) کا یہ پیغام غور سے سنیں۔ اس کی پیروی کرتے ہوئے حقائق کو سمجھیں اور ہوا و ہوس سے دور رہیں۔ آنحضرت کا ارشاد ہے:

” اگر کوئی (خواستگاری) کے لئے تمہارے پاس آئے اور تم اس کے اخلاق اور دین سے راضی ہو (اس کو پسند کرتے ہو) تو اس سے شادی کرلو ۔ اور اگر انکار کرو گے تو زمین میں عظیم فتنہ و فساد برپا ہو جائے گا “ (۱۶) آنحضرت نے یہ بھی ارشاد فرمایا :

” میری امت کی بہترین عورتیں وہ ہیں جو خوبصورت ہوں اور جن کا مہر کم ہو “ (۱۷)

حضرت امام جعفر صادق علیہ السلام نے ارشاد فرمایا :

” وہ عورت با برکت ہے جو کم خرچ ہو “ (۱۸)

کفو

بے جا توقعات کی ایک وجہ ” کفو “ کے صحیح مفہوم سے نا واقفیت ہے بہت سے لوگ بہت ساری چیزوں کو اپنی شان کی خصوصیت سمجھتے ہیں جن کی حیثیت تکلفات سے زیادہ نہیں ہے وہ کہتے ہیں کہ ہم اپنی لڑکی کی شادی کس طرح کریں ابھی تک ہمیں کوئی آئیڈیل لڑکا نہیں مل سکا یعنی مالدار ہو ، بڑا خاندان ہو ، زندگی کے جملہ وسائل فراہم ہوں ۔

بعض افراد اس طرح کے قیود سے عاجز آچکے ہیں اور معاشرہ کو قصور وار قرار دیتے ہیں اور وہ خود اس بات سے غافل ہیں کہ اس طرح کا سماج خود انہیں نے تشکیل دیا ہے ۔

اسلام میں کفو کا مطلب مال و دولت ، جاہ و منصب اور مادیت کی برابری نہیں ہے بلکہ اگر وہ افراد دینی اور اخلاقی اعتبار سے برابر ہیں تو وہ ایک دوسرے کے کفو ہیں ۔

” جوہیر “ یمامہ کے رہنے والے تھے مدینہ میں رسول خدا (ص) کی خدمت میں حاضر ہوئے اور اسلام قبول کیا ۔ کوتاہ قد تھے ۔ محتاج و برہنہ تھے اور کسی قدر کریہ المنظر تھے ۔ پیغمبر اسلام آپ کو کافی تسلی دیتے تھے اور آنحضرت کے حکم کے مطابق جوہیررات کو مسجد میں سوتے تھے ۔

اور اس طرح رفتہ رفتہ ان مہاجروں اور غریبوں کی تعداد میں اضافہ ہو گیا جن کا ٹھکانہ بس مسجد تھی ۔

پیغمبر اسلام پر وحی نازل ہوئی کہ ان لوگوں کو مسجد کے باہر جگہ دی جائے ۔ رسول خدا (ص) نے خدا کے حکم پر عمل کرتے ہوئے حکم دیا کہ پناہ گزینوں کے لئے ایک الگ جگہ معین کی جائے بعد میں اس جگہ کا نام ” صفہ “ قرار پایا ۔ جو لوگ وہاں رہتے تھے ان کو اسی مناسبت سے اصحاب صفہ کہا جاتا تھا ۔

ایک دن پیغمبر اسلام نے شفقت بھری نگاہ سے جوہیر کو دیکھا اور شادی کرنے کی پیش کش کی ۔

جوہیر نے کہا : میرے ماں باپ آپ پر قربان ! کون لڑکی مجھ سے شادی کرنے پر تیار ہو گی خدا کی قسم میرا نہ

کوئی حسب و نسب ہے نہ دولت ہے اور خوبصورت بھی تو نہیں ہوں ۔

پیغمبر اسلام نے فرمایا : اسلام نے جاہلیت کی رسموں کو ختم کر دیا ہے وہ لوگ جو اس زمانے میں پست تھے

اسلام لانے کے بعد با عزت ہو گئے وہ لوگ جو جاہلیت میں (دولت ، ثروت ، جاہ و منصب کی بنا پر) اپنے کو با

عزت سمجھتے تھے آج وہ (احکام خدا کی نافرمانی کرنے کی بنا پر) اسلام کی نگاہ میں ذلیل ہو گئے ہیں ۔

جوہیر! تمام انسان، گورے کالے، عرب عجم سب فرزند آدم ہیں اور خدا نے آدم کو مٹی سے پیدا کیا ، قیامت میں

وہی شخص سب سے بہتر ہے جو سب سے زیادہ احکام الہی کی پیروی کرنے والا اور پرہیز گار ہو ۔ اس بنا پر

کسی بھی انسان کو تم پر فوقیت حاصل نہیں ہے مگر تقویٰ اور پرہیز گاری کی بنیاد پر ۔

اسکے بعد فرمایا : زیاد بن بشیر اپنے قبیلہ کی محترم شخصیت ہے اس کے پاس جاؤ اور کہو رسول خدا(ص) نے

مجھے آپ کے پاس بھیجا ہے تاکہ آپ سے آپ کی بیٹی ”ذلفا“ کی خواستگاری کروں ۔
پیغمبر اسلام کے حکم کے مطابق جوہر زیاد بن بشیر کے گھر گئے اجازت طلب کی ، داخل ہوئے اور پیغمبر کا پیغام پہنچایا ۔

زیاد نے تعجب سے پوچھا کیا پیغمبر اسلام نے تمہیں اس کام سے بھیجا ہے ۔
جوہر نے کہا : ہاں میں رسول خدا (ص) کی طرف غلط نسبت نہیں دونگا ۔
زیاد نے کہا : ہم اپنی لڑکیوں کی شادی صرف انہیں سے کرتے ہیں جو ہمارے برابر ہوں اور انصار سے ہوں تم جاؤ۔ میں خود رسول خدا (ص) کی خدمت میں حاضر ہو کر معذرت کر لوں گا ۔
جوہر یہ کہتے ہوئے واپس چلے آئے کہ آپ کا یہ طریقہ قرآن اور حدیث پیغمبر کے مطابق نہیں ہے ۔
زیاد کی بیٹی ذلفا کنارے کھڑی جوہر کی گفتگو سن رہی تھی اس نے باپ کو بلایا اور دریافت کیا آپ نے جوہر کو کیا جواب دیا ؟

زیاد نے کہا : جوہر تمہاری خواستگاری کے لئے آیا تھا اور کہہ رہا تھا کہ پیغمبر اسلام کے حکم کے مطابق تمہاری شادی اس کے ساتھ کر دوں ۔

ذلفا نے کہا کہ اس کو جلدی واپس بلائیے خدا کی قسم وہ پیغمبر کی طرف غلط نسبت نہیں دے سکتا۔
زیاد نے جوہر کو واپس بلایا اور خود پیغمبر اسلام کی خدمت میں حاضر ہوئے اور کہا میرے والدین آپ پر قربان ۔ آپ کی جانب سے جوہر اس طرح کا پیغام لایا تھا آپ تو جانتے ہی ہیں کہ ہم اپنی لڑکیوں کی شادی اپنے برابر والوں کے علاوہ کسی اور سے نہیں کرتے ۔
پیغمبر اسلام نے فرمایا :

جوہر مومن ہے اور مرد مومن زن مومنہ کا کفو ہے اور مسلمان مرد مسلمان عورت کا کفو ہے : ”المومن کفو للمومنة و المسلم کفو للمسلمة“ جوہر کو اپنا داماد بنا لو اور اس کو اپنے سے دور کرنے کے لئے بھانہ مت تلاش کرو ۔

زیاد واپس ہوئے جو باتیں رسول خدا (ص) سے ہوئی تھیں ذلفا سے بیان کر دی ۔
ذلفا نے نہایت ایمان و اطمینان سے اپنے والد سے کہا رسول خدا (ص) کے حکم پر عمل کیجئے اگر آپ نا فرمانی کریں گے تو کافر ہو جائیں گے ۔

زیاد نے دیکھا کہ اس کی بیٹی اس شادی پر راضی ہے ۔ جوہر کو اپنے رشتہ داروں کے درمیان بلایا اور ذلفا سے شادی کر دی ۔ چونکہ جوہر کے پاس گھر نہیں تھا لہذا ایک گھر بھی دیا تاکہ جوہر اور ذلفا آسانی کے ساتھ اپنی زندگی کا آغاز کر سکیں ” (۱۹)

یہ بات بھی قابل توجہ ہے یہ لوگ جو تحصیل علوم کی طولانی مدت کو شادی کی راہ میں رکاوٹ خیال کرتے ہیں وہ اشتباہ کرتے ہیں کیونکہ شادی صرف تحصیل علوم کو متاثر نہیں کرتی بلکہ شادی کے بعد وہ سکون ملتا ہے کہ جس کی بنا پر مزید ذوق و شوق سے بڑھائی کی جا سکتی ہے ۔ جو لوگ یہ کہتے ہیں کہ جب تک جوان ڈگری حاصل نہ کر لے ، اس کی مالی حیثیت درست نہ ہو جائے اس وقت تک شادی نہیں کرنا چاہئے یہ نظریہ بالکل بے بنیاد ہے ۔ کیونکہ یہ بات بیان کی جا چکی ہے کہ اقتصادی پریشانی زیادہ تر غلط رسم و رواج کی بنا پر ہے ۔ اگر گھرانے اسلامی قوانین پر عمل کرنے لگیں اور اپنی توقعات کم کر دیں، خرافات اور اندھی تقلید سے دست بردار ہو جائیں تو وہ شادی جو ایک ہیولہ بنی ہوئی ہے اور خطرناک نظر آتی ہے نہایت آسان ہو جائے گی ۔

دوسرے لفظوں میں یوں بیان کیا جا سکتا ہے کہ اگر طالب علم اپنی توقعات کم کریں اور واقعی ضرورتوں کو خیالی ضرورتوں سے جدا کریں اور لڑکی کے والدین اسلامی احکام سے واقفیت کی بنا پر غلط رسم و رواج سے دست بردار ہو جائیں تو طالب علم کی شادی کے لئے راہ خود بخود ہموار ہو جائے گی اور آسانی سے شادی ہو سکے گی ۔

رسم و رواج سے پاک شادی

ایک راستہ یہ بھی ہے کہ دوران تعلیم عقد کر لیں اور تعلیم کی تکمیل کے بعد بقیہ مراسم انجام دیں تاکہ اس مدت میں جنسی کشش کی طغیانوں سے محفوظ رہیں ۔

موقت شادی

وہ لوگ جو مستقل طور سے شادی نہیں کر سکتے اور نہ صرف عقد پر اکتفا کر سکتے ہیں ان کے لئے اسلام نے وقتی شادی (متعہ) رکھا ہے ۔

جوانوں کی عفت کو باقی اور ان کی پرہیز گاری کو برقرار رکھنے کے لئے اسلام نے ایک اور آسان شادی پیش کی ہے جس کو متعہ کہا جاتا ہے جس میں مدت معین کی جاتی ہے ۔ اس شادی سے انسان اخلاقی گراؤ سے محفوظ رہ سکتا ہے ۔

حضرت علی علیہ السلام کا ارشاد ہے:

” اگر عمر متعہ کو حرام نہ کرتے تو نہایت درجہ بد بخت کے علاوہ کوئی اور بد کاری نہ کرتا “ (۲۰)

مغربی دنیا کے وہ دانشور حضرات جو اپنے سماج کی بربادی سے متاثر ہیں اور رنجیدہ و غمگین ہیوہ بھی اسلام کے اس قانون کو تسلیم کرتے ہیں ۔

برٹرانڈ رسل ، جوانی کے زمانے کی جنسی مشکلات کی تحقیق کرنے کے بعد لکھتا ہے : ” اس مشکل کا صحیح حل یہ ہے کہ شہری قوانین میں عمر کے اس حساس حصہ کے لئے وقتی شادی کو جگہ دی جائے جس میں عائلی زندگی کی طرح اخراجات کا بار نہ ہو تاکہ جوانوں کو مختلف غیر قانونی اور نا جائز کاموں سے روکا جا سکے اور طرح طرح کی روحانی و جسمانی بیماریوں سے بچایا جا سکے “

جوان لڑکے ۔ لڑکیوں کو چاہئے کہ شادی سے پہلے ہوشیار اور بیدار رہیں تاکہ یہ جنسی کشش ان کی آزادی اور اختیار کو سلب کر کے انہیں خواہشات کا غلام نہ بنا دے ۔

جوانوں کو پہلے اس بات کی کوشش کرنا چاہئے کہ خدا کی ذات سے مدد حاصل کرتے ہوئے تقویٰ اور پرہیز گاری کو مستحکم کریں کیونکہ پاکدامنی کے لئے باطنی تقویٰ نہایت ضروری ہے کیونکہ اگر جوان میں تقویٰ کی طاقت نہ ہو گی تو شادی کے بعد بھی شیطانی خواہشات اس کو منحرف کر دے گی اور اس کے دامن کردار کو داغدار کر دے گی ۔

مولائے کائنات حضرت امیر المومنین علیہ السلام کا ارشاد ہے :

” قبل اس کے کہ نفسانی خواہشات قوی ہوں ان پر غالب آجاؤ کیونکہ اگر وہ طاقتور ہو گئیں تو تم پر حکومت

کریں گی اور تم کو پستیوں تک کھینچ لے جائیں گی پھر تم میں ان کے مقابلہ کی طاقت باقی نہیں رہ جائے گی
 ”(۲۱)“

حضرتعلیہ السلام نے یہ بھی ارشاد فرمایا :

” جس پر شہوت غالب آجائے وہ غلام سے بدتر ہے “(۲۲)

امید ہے کہ ہمارا معاشرہ اسلامی تعلیمات پر عمل کرتے ہوئے اور معارف اہلبیت (ع) کی پیروی کرتے ہوئے تمام غلط اور فرسودہ رسم و رواج سے شادی کو پاک و صاف قرار دے کر شادی کو آسان بنائے گا ۔ خدا کا لاکھ لاکھ شکر ہے کہ عصر جدید کے جوانوں کے دلوں میں نور اسلام کی کرنیں نظر آرہی ہیں ۔ امید ہے کہ اسلامی جوان بہت جلد غلط رسم و رواج اور بیہودہ شرائط کا لبادہ اتار پھینکے گا اور سامراج کی امیدوں کو خاک میں ملا دے گا نیز خالص اسلامی طرز پر اپنی ازدواجی زندگی کا آغاز کرے گا ۔

حوالے

- ۱۔ مستدرک الوسائل ج ۲ ص ۵۳۱ حدیث ۲۱
- ۲۔ جواهر الکلام ، حدائق ، عروۃ الوثقی
- ۳۔ کتاب آسمانی کدام است ص ۲
- ۴۔ بحار الانوار ج ۱۰۳ ص ۲۲۱
- ۵۔ صحیح مسلم جزء ۴ ص ۱۳۰
- ۶۔ بحار ج ۷۰ ص ۱۱۵
- ۷۔ وسائل ج ۱۴ ص ۷۴
- ۸۔ سورہ روم آیت ۲۱
- ۹۔ مستدرک الوسائل ج ۲ ص ۵۳۱ حدیث ۲۱
- ۱۰۔ وسائل الشیعہ ج ۱۲ ص ۵
- ۱۱۔ نسل سر گرداں ص ۲۷
- ۱۲۔ ایرانی اخبار ” اطلاعات “ ۱۸/۴/۴۹ ص ۱۹
- ۱۳۔ حقوق زن در اسلام و جہان ص ۲۱۲ ، ۲۱ ، ۳۱۔ ایرانی اخبار ” کیہان “ ۲۲/۲/۴۰ / ۲۲/۲/۴۰ / ۲۹ / ۱۰ / ۱۰
- ۱۴۔ اصول روانشناسی انگیزہ های روانی ص ۲۹۶ ترجمہ ع سبحانی
- ۱۵۔ سورہ نور آیت ۳۲
- ۱۶۔ وسائل ج ۱۴ ص ۵۱
- ۱۷۔ وسائل ج ۱۴ ص ۷۸
- ۱۸۔ وسائل ج ۱۴ ص ۷۸
- ۱۹۔ فروع کافی ج ۵ ص ۳۴۱
- ۲۰۔ وسائل ج ۱۴ ص ۴۴۰
- ۲۱۔ غرر الحکم مطبوعہ نجف ص ۲۲۲
- ۲۲۔ غرر الحکم ص ۲۱۸